

सन २०१३-१४ या आर्थिक वर्षात जवाहरलाल नेहरू राष्ट्रीय नागरी पुनर्निर्माण अभियानातील लहान व मध्यम शहरांच्या पायाभूत सोयी-सुविधांचा विकास कार्यक्रम (UIDSSMT) या उप-अभियानांतर्गत कोपरगाव नगरपरिषदेस पाणीपुरवठा योजनेसाठी राज्य हिश्याचे अनुदान वितरण.

महाराष्ट्र शासन

नगर विकास विभाग

शासन निर्णय क्रमांक: युआयडी-२०१३/प्र.क्र.३७३(२)/नवि-३३

मंत्रालय, मुंबई-४०० ०३२,

तारीख: १४ फेब्रुवारी, २०१४.

वाचा —

१) केंद्रीय वित्त मंत्रालयाचे आदेश क्रमांक एफ-५९(३)/पीएफ-१/२०१३-१०५५, दि.- २६/११/२०१३.

प्रस्तावना —

नागरीकरणाचा वाढता वेग व व्याप्ती विचारात घेऊन केंद्र शासनामार्फत देशातील ठराविक शहरांमध्ये पायाभूत सोयी-सुविधा उपलब्ध करून देण्यासाठी "जवाहरलाल नेहरू राष्ट्रीय नागरी पुनर्निर्माण अभियान" हा महत्वाकांक्षी कार्यक्रम दिनांक ३ डिसेंबर, २००५ पासून राबविला जात आहे. सदरहू अभियानांतर्गत लहान व मध्यम शहरांकरिता UIDSSMT हे उप अभियान कार्यान्वित आहे. सदरहू अभियानांतर्गत केंद्र शासनाच्या मार्गदर्शक तत्वानुसार केंद्र व राज्य शासनामार्फत अनुदान मंजूर केले जाते. संबंधित नागरी स्थानिक स्वराज्य संस्थेने त्यांचा स्वहीस्सा भरणे अनिवार्य आहे.

०२. सदरहू उप अभियानांतर्गत कोपरगाव नगरपरिषदेच्या रु. ३९.८९९२ कोटी किंमतीच्या पाणीपुरवठा प्रकल्पास केंद्र शासनाने मंजूरी दिली असून संदर्भाधीन आदेशान्वये सदरहू प्रकल्पासाठी केंद्र शासनाच्या हिश्याचा पहिला हप्ता वितरित करण्यास केंद्र शासनाने मान्यता दिली आहे. केंद्र शासनाच्या उक्त मंजूरीनुसार व सदर अभियानाच्या मार्गदर्शक तत्वानुसार केंद्र शासनाच्या वितरीत निधीच्या प्रमाणात राज्य हिश्याच्या वितरित करावयाच्या निधीचा तपशील पुढीलप्रमाणे आहे.

(रुपये कोटीत)

अ. क्र.	शहर	प्रकल्प	मंजूर किंमत	केंद्र शासनाचे अनुज्ञेय अनुदान (८० टक्के)	राज्य शासनाचे अनुज्ञेय अनुदान (१० टक्के)	नगर परिषदेचा हिस्सा (१० टक्के)	केंद्र शासनातर्फे वितरित अनुदान	केंद्र शासनाच्या प्रमाणात सध्या वितरित करावयाचे राज्य शासनाचे अनुदान	सध्या वितरित करावयाच्या राज्य शासनाच्या अनुदानाच्या हप्त्याचा क्रमांक (Installment No)
१	२	३	४	५	६	७	८	९	१०
१	कोपरगाव	पाणीपुरवठा	३९.८९९२	३१.९१९४	३.९८९९	३.९८९९	१५.९५९७	१.९९५०	पहिला

वरील तक्त्यात दर्शविल्याप्रमाणे केंद्र शासनातर्फे वितरीत निधीच्या प्रमाणात राज्य शासनाचा निधी वितरित करण्याची बाब शासनाच्या विचाराधीन होती.

शासन निर्णय—

खालील तक्त्यात दर्शविल्याप्रमाणे लहान व मध्यम शहरांच्या पायाभूत सोईसुविधांचा विकास कार्यक्रम या उपअभियानांतर्गत (UIDSSMT) राज्यातील कोपरगाव नगरपरिषदेच्या पाणीपुरवठा प्रकल्पासाठी राज्य हिश्याचा निधी वितरीत करण्यास मंजूरी देण्यात येत आहे.

(रुपये कोटीत)

अ. क्र.	नगरपरिषदेचे नाव	योजनेचे स्वरूप	मंजूर किंमत	केंद्र शासनातर्फे वितरीत निधी	केंद्र शासनाच्या वितरीत निधीच्या प्रमाणात वितरित करावयाचा राज्य शासनाच्या हप्त्याचा निधी	राज्य शासनाने वितरीत करावयाच्या हप्त्याचा क्रमांक
१	२	३	४	५	६	७
१	कोपरगाव	पाणीपुरवठा	३९.८९९२	१५.९५९७	१.९९५०	पहिला

०२. सदर रकमेचे वितरण अनुदान म्हणून करण्यात येत आहे. त्यानुसार तक्त्यात दर्शविल्याप्रमाणे रुपये एक कोटी, नव्यान्व लक्ष, पन्नास हजार (रुपये १,९९,५०,०००/-) इतका निधी वितरित करण्यासाठी मंजूरी देण्यात आली असून यासाठी आयुक्त तथा संचालक नगरपरिषद प्रशासन संचालनालय, वरली यांना नियंत्रण अधिकारी म्हणून घोषित करण्यात येत आहे व जिल्हा प्रकल्प अधिकारी, अहमदनगर यांना आहरण व संवितरण अधिकारी म्हणून घोषित करण्यात येत आहे. जिल्हा कोषागार अधिकारी, अहमदनगर यांनी सदर अनुदान

रुपये एक कोटी, नव्यान्व लक्ष, पन्नास हजार (रुपये १,९९,५०,०००/-) इतक्या रक्कमेचा धनादेश मुख्याधिकारी, कोपरगाव नगरपरिषद (Chief Officer, Kopergaon Municipal Council) या नावे काढून तो जिल्हा प्रकल्प अधिकारी, अहमदनगर यांच्याकडे सुपूर्द करण्यात यावा. जिल्हा प्रकल्प अधिकारी, अहमदनगर यांनी सदर रक्कमेचे वितरण कोपरगाव नगरपरिषदेस तात्काळ करावे व केलेल्या कार्यवाहीचा अहवाल शासनास सादर करावा.

०३. संबंधीत नागरी स्थानिक स्वराज्य संस्थांनी त्रिपक्षीय करारनाम्यात नमूद केलेल्या सुधारणांबाबत वर्षनिहाय केलेली प्रगती पाहून तसेच वितरित केलेल्या अनुदानाचे विनियोग प्रमाणपत्र दिल्यानंतरच सदर योजनेअंतर्गत केंद्र शासन व राज्य शासनाचा पुढील हप्ता वितरित करण्यात येईल.

०४. केंद्र शासनाकडून प्रत्यक्ष पाहणीद्वारे या योजनेअंतर्गत प्रकल्पाच्या अंमलबजावणीच्या तसेच सुधारणा क्षेत्रातील प्रगतीचा आढावा घेण्यात येईल. सदर नागरी स्थानिक स्वराज्य संस्थांनी दर ३ महिन्यांनी राज्यस्तरीय नोडल एजन्सीमार्फत राज्य तसेच केंद्र शासनाच्या हिश्याच्या अनुदानाच्या विनियोगाबाबतचा अहवाल राज्य शासन तसेच केंद्र शासनास सादर करावा. अशाप्रकारे तिमाही अहवाल सादर करण्यास विलंब झाल्यास त्यांना पुढील हिस्सा प्रलंबित विनियोग अहवाल प्राप्त होईपर्यंत वितरीत करण्यात येणार नाही.

०५. प्रस्तुत योजनेअंतर्गत सर्व प्रकल्पांची अंमलबजावणी पूर्ण झाल्यानंतर फलनिष्पत्तीबाबतचा अहवाल सदर नागरी स्थानिक स्वराज्य संस्थांनी राज्य शासन व केंद्र शासनास सादर करावा.

०६. कोपरगाव नगरपरिषदेस देण्यात येणा-या अनुदान रुपये एक कोटी, नव्यान्व लक्ष, पन्नास हजार (रुपये १,९९,५०,०००/-) इतक्या रक्कमेचा खर्च हा नगर विकास विभाग- मागणी क्रमांक एफ-२, २२१७, नगर विकास, १९१, महानगरपालिकांना सहाय्य, (००) (५४) जवाहरलाल नेहरू राष्ट्रीय नागरी पुनर्निर्माण अभियानांतर्गत महानगरपालिकांसाठी नगर-विकासाकरिता सहाय्य (राज्य हिस्सा) (२२१७ ३२२४), ३१, सहाय्यक अनुदान (वेतनेतर), या लेखशिर्षामधून सन २०१३-१४ या आर्थिक वर्षातील मंजूर तरतूदीतून भागविण्यात यावा.

०७. सदर शासन निर्णय हा वित्त विभागाच्या अनौपचारिक संदर्भ क्रमांक ४८/व्यय-३, दि. २३/०१/२०१४ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१४१७५०३५६०२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. महालेखापाल (लेखा व अनुज्ञेयता)-१, मुंबई.
२. महालेखापाल (लेखा व अनुज्ञेयता)-२, नागपूर.
३. प्रधान सचिव, वित्त, नियोजन विभाग, मंत्रालय, मुंबई.
४. आयुक्त तथा संचालक नगरपरिषद प्रशासन संचालनालय, वरळी.
५. उप सचिव (नवि-४), नगर विकास विभाग, मंत्रालय, मुंबई.
६. उप सचिव (नवि-५), रोख शाखा, नगर विकास विभाग, मंत्रालय, मुंबई.
७. जिल्हाधिकारी, अहमदनगर.
८. जिल्हा प्रकल्प अधिकारी, अहमदनगर.
९. मुख्याधिकारी, कोपरगाव नगरपरिषद.
१०. जिल्हा कोषागार अधिकारी, अहमदनगर.
११. निवडनस्ती, नवि-३३.